

सार-समाचार

पीएचडी प्रवेश परीक्षा सम्पन्न

उदयपुर, (कासं)। जनार्दनराय नागर राजस्थान विद्यापीठ (डीम्ड टू बी विभि) की ओर से शुक्रवार को प्रतापनगर परिसर स्थित इंजीनियरिंग महाविद्यालय में पीएचडी प्रवेश परीक्षा आयोजित की गई। कुलपति कर्नल प्रो. एस.एस. सारंगदेवोत ने परीक्षा केंद्रों का निरीक्षण करते हुए बताया कि एज्यूकेशन, आरकियोलॉजी, इकोनोमिक्स, भूगोल, विधी, अंग्रेजी, कम्प्यूटर साईस, होम्योपैथी, फिजियोथेरेपी, म्यूजिक, योगा, संस्कृत, सोशल वर्क, मैनेजमेंट सहित विभिन्न विषयों में 261 विद्यार्थियों ने भाग लिया। प्रातः 11 बजे से दोपहर 1 बजे तक परीक्षा आयोजित की गई। एक-एक घंटे के दो पेपर हुए पहला पेपर सभी का समान था जबकि दूसरा पेपर विद्यार्थी के सम्बंधित विषय का हुआ। पीजी डीन प्रो. जीएम मेहता, रजिस्ट्रार डॉ. तरूण श्रीमाली, परीक्षा नियंत्रक डॉ. पारस जैन, डॉ. गुरवार सिंह राठीड, डॉ. भवानीपाल सिंह राठीड, डॉ. धमेन्द्र राजौरा, डॉ. संजय चौधरी, डॉ. यज्ञ आमेटा आदि ने परीक्षा को सुचारु रूप से संचालित कराने में सहयोग दिया।

सड़क हादसे में आठ घायल

भीम, (निर्सं)। राष्ट्रीय राजमार्ग पर जस्साखेड़ा के समीप शुक्रवार को दोपहर में एक ट्रक व रोडवेज बस में भिड़ंत हो गई घटना की सूचना मिलते ही भीम पुलिस मौके पर पहुंची वह घायलों को एंबुलेंस व ठामीनों की सहायता से उपजिला चिकित्सालय पहुंचाया इस सड़क हादसे में आठ लोग घायल हो गये पुलिस से प्राप्त जानकारी के अनुसार मदनसिंह पुत्र नाथूसिंह, मेघसिंह पुत्र केसरसिंह ,मनोहरसिंह पुत्र मोटसिंह, गणेश पुत्र सोहन, अनीता पुत्री गणेश, योगेंद्र पुत्र अर्जुन ,किशोरसिंह पुत्र तुलसासिंह, मक्खूसीसिंह पुत्र हेतराज, आदि घायल हो गए घायलों का चिकित्सकों ने उपचार कर गंभीर घायल मदन सिंह को रेफर किया रोडवेज बस उदयपुर से अजमेर जा रही थी कि सामने से आ रहे ट्रक ने बस को टक्कर मार दी जिससे बस में सवार यात्रियों में हड़कंप मच गई एसआई कैलाशचंद्र पालीवाल ने बताया कि जस्सा खेड़ा के समीप एक बस एवं ट्रक में आपस में भिड़ंत हो गई घटना की सूचना पर मौके पर पहुंचे तथा घायलों को ठामीनों एवं एंबुलेंस की सहायता से उप जिला चिकित्सालय पहुंचाया गया बस में सवार यात्रियों को प्राथमिक उपचार कर अपने गंतव्य स्थान पर पहुंचने की व्यवस्था की तथा ट्रक ड्राइवर मदनसिंह को प्राथमिक उपचार कर गंभीर हालत होने से रेफर किया गया।

गीतांजलि में टीकाकरण सप्ताह

उदयपुर,(कासं)। गीतांजलि कॉलेज एवं स्कूल ऑफ नर्सिंग, उदयपुर में बाल स्वास्थ्य नर्सिंग विभाग द्वारा विश्व टीकाकरण सप्ताह 2025 के अंतर्गत विविध जागरूकता कार्यक्रमों का सफल आयोजन किया गया। कार्यक्रम का शुभारंभ डीन प्रोफेसर डॉ. विजया अजमेरा ने किया।इस अवसर पर प्रिंसिपल प्रोफेसर डॉ. योगेश्वर पुरी गोस्वामी, एडमिनिस्ट्रेटिव ऑफिसर प्रोफेसर कमलेश जोशी, एकेडमिक इंचार्ज प्रोफेसर जयेश पाटीदार, सभी विभागाध्यक्ष, फैकल्टी सदस्य एवं छात्र-छात्राएं उपस्थित रहे। कार्यक्रम की मुख्य गतिविधियों में विशेषज्ञ सत्र, प्रश्नोत्तरी प्रतियोगिता एवं पोस्टर प्रेजेंटेशन शामिल रहे। विशेषज्ञ सत्र का संचालन बाल स्वास्थ्य नर्सिंग विभाग के विभागाध्यक्ष इंद्रजीत सिंह शक्तावत, असिस्टेंट प्रोफेसर भावेश वर्मा एवं लेक्चरर प्रद्युमन सिंह राठौर ने किया। इसके अतिरिक्त, कविता गांव में रैली एवं जागरूकता कार्यक्रम आयोजित कर स्थानीय समुदाय को टीकाकरण के महत्व के प्रति जागरूक किया । डीन डॉ. विजया अजमेरा ने छात्रों को टीकाकरण के लाभों एवं विभिन्न रोगों से सुरक्षा में इसकी भूमिका के बारे में जानकारी दी, साथ ही विभाग को कार्यक्रम के सफल आयोजन के लिए शुभकामनाएं दीं।

विवाह महोत्सव की वर्षगांठ मनाई

मंडाफिया, (निर्सं)। भदेसर उपखंड क्षेत्र के गांव पोटला कलां बस स्टैंड स्थित शिव शक्ति आश्रम के मंशपूर्ण महादेव की विवाह महोत्सव की प्रथम वर्षगांठ हर्षोल्लास के साथ मनाई गई।आश्रम की जीजी मां चंदा शर्मा ने जानकारी देते हुए बताया कि भदेसर उपखंड मुख्यालय स्थित रावला चौक के श्री रामेश्वर महादेव मंदिर से पूजा अर्चना के साथ प्रथम वर्षगांठ को लेकर भव्य शोभायात्रा निकाली गई। शोभा यात्रा में सुसज्जित रथ में भगवान शिव और पार्वती की झांकी सजाई गई। इस शोभा यात्रा का पूरे नगर में जगह जगह स्वागत किया गया। मुख्य बस स्टेशन पर बुलडोजर से पुष्प वर्षा की गई। यह यात्रा भदेसर पंचायत समिति परिसर में स्थित महाकालेश्वर मंदिर पहुंची जहां पर उपस्थित भक्त गणों के द्वारा भव्य आरती की गई। आरती के पश्चात प्रसाद का वितरण किया गया। आयोजन समिति के सदस्यों के द्वारा सभी का आभार व्यक्त किया गया। शोभा यात्रा में भदेसर थाना प्रभारी सहित पुलिस के जवान उपस्थित रहे। इस यात्रा में आस पास के अनेक गांवों के धर्म प्रेमी उपस्थित रहे।

संगोष्ठी का आयोजन

अजमेर(कासं)। सड़क गुणवत्ता निरीक्षण यात्रा के अन्तर्गत सड़क सुरक्षा जन जागरण संगोष्ठी का आयोजन आईआईआई सेल हॉल राजकीय पॉलिटेक्निक महाविद्यालय में किया गया। इस अवसर पर सार्वजनिक निर्माण विभाग के मुख्य अभियंता (गुणनियंत्रण) जसवंत खत्री ने विचार प्रकट किए। खत्री ने कहा कि अजमेर तीर्थस्थली होने के साथ क्रांतिकारियों की नगरी है और यह प्रसन्नता का विषय है कि आज युवा तथा छात्र भी बदलाव की ओर अग्रसर है। उन्होंने कहा कि यह यात्रा केवल निरीक्षण के लिये नहीं अपितु संवाद कार्यक्रम के लिये भी है। इसमें सभी के सुझाव लेकर सड़क की गुणवत्ता तथा सड़क की सुरक्षा बेहतर करने का प्रयास है। इस यात्रा में पॉलिटेक्निक के छात्रों को निरीक्षण के लिये सम्मिलित किया है। इससे एक ओर छात्रों को व्यवहारिक ज्ञान मिलेगा। उनके द्वारा निष्पक्ष रूप से बनाई गई रिपोर्ट सड़कों के स्तर को मजबूत करने में कारगर होगी।खत्री ने आगे कहा कि परिवर्तन देखने से नहीं चलकर देखने से होता है। इसलिए यह यात्रा राज्यभर में निकाली गई है। उन्होंने कहा कि 26 जिलों में यात्रा पूर्ण हो चुकी है। प्रतिदिन हर जिले में लगभग 250 सड़कों का निरीक्षण किया जा रहा है।इसके लिये अलग-अलग टीमों का गठन भी किया गया है। इस टीम में विभाग के गुण नियंत्रण के अभियंता तथा पॉलिटेक्निक कॉलेज के दो-दो छात्र भी सम्मिलित किए गए हैं। यह यात्रा शून्य बजट यात्रा है। निरीक्षण कार्य निरंतर विभाग की प्रक्रिया का हिस्सा है। यात्रा के दौरान विभाग का विजन आम जनता तक पहुंचाते हुये सकारात्मक सुधार भी किया जा रहा है।

शिविर 5 मई को

अजमेर, (कासं)। प्रधानमंत्री विश्वकर्मा योजना के लिए जागरूकता शिविर का आयोजन सोमवार 5 मई को अरबन हाट वैशाली नगर में किया जाएगा। जिला उद्योग एवं वाणिज्य केन्द्र के महाप्रबंधक धर्मेन्द्र कुमार शर्मा ने बताया कि प्रधानमंत्री नरेंद्र मोदी द्वारा प्रधानमंत्री विश्वकर्मा योजना को संपूर्ण देश में लागू किया गया है।

कैटल फीड में नहीं मिल रहा है पशु आहार

अजमेर,(कासं)। अजमेर सहित प्रदेश के सातों ही कैटल फीड पर विगत 12 दिनों से पर्याप्त पशु आहार उपलब्ध नहीं होने से किसानों एवं पशुपालकों के सामने पशु आहार को लेकर संकट खड़ा हो गया है। अजमेर डेयरी में विगत दिनों में एक लाख लीटर दूध की आवक कम हो गई है, पशु आहार की अनुपलब्धता को लेकर गत 26 अप्रैल को अजमेर सरस डेयरी में प्रबंध बोर्ड की बैठक को भी आगामी 5 मई तक स्थगित कर दिया गया था, पशु आहार पर्याप्त मात्रा में उपलब्ध नहीं होने पर आगामी 6 मई को पशुपालक व किसान जयपुर में आरसीडीएफ व मुख्यमंत्री निवास के बाहर धरना देंगे। अजमेर सरस डेयरी अध्यक्ष रामचंद्र चौधरी ने बताया कि विगत 20 अप्रैल से पशु आहार की उपलब्धता नहीं है, प्रतिदिन 4 हजार बैग सप्लाई होने चाहिए, लेकिन 12 दिनों में 48 हजार की जगह महज 13950 बैग ही प्राप्त हुए हैं, इसमें 20 अप्रैल को 2240 तथा 21 व 22 अप्रैल को कुछ भी नहीं मिला 23 अप्रैल को 1420,तथा 24 में 25 अप्रैल शून्य ,26 अप्रैल 820 27 अप्रैल 2240 28 अप्रैल 3050 29 अप्रैल शून्य, 30 अप्रैल 3880 व 1 मई को महज 300 बैग ही प्राप्त हुए हैं।

एलटीवी के लिए करना होगा पुनः आवेदन

अजमेर, (कासं)। वर्तमान में अजमेर में निवासरत सभी पाकिस्तानी नागरिकों को एलटीवी वीजा आवश्यक दस्तावेजों के साथ पुनः नए सिरे से ऑनलाइन आवेदन करना होगा। अतिरिक्त पुलिस अधीक्षक सीआईडी (विशा) एवं विदेशी पंजीकरण अधिकारी राजेश मीना ने बताया कि विदेशी अधिनियम 1946 के अन्तर्गत गृह मंत्रालय भारत सरकार द्वारा माह अप्रैल 2025 में एलटीवी

(लॉन्ग टर्म वीजा) वीजा धारकों के अतिरिक्त सभी पाकिस्तानी नागरिकों के वीजा रद्द किए जाने के आदेश दिए गए थे। इस संबंध में सरकार ने निर्णय लिया है कि सभी पाकिस्तानी नागरिक जिनके पास एलटीवी हैं तथा भारतीय नागरिकता प्राप्त नहीं की है। उनको आवश्यक दस्तावेजों के साथ ईएफआरआरओ पोर्टल पर पुनः नए सिरे से आवेदन करना होगा। उन्होंने बताया

कि एलटीवी के लिए पुनः आवेदन करने के लिए आवेदन पत्र 10 मई से इस पोर्टल पर उपलब्ध होगा। आवेदन करने की अन्तिम तिथि 10 जुलाई तक रहेगी। इस अवधि के दौरान नए सिरे से पुनः आवेदन करने में विफल रहने पर एलटीवी सुविधा स्वतः ही रह मानी जाएगी। ऑनलाइन आवेदन करने के लिए एलटीवी वीजा प्रमाण पत्र की प्रति, नवीनतम फोटो (वाईट बैकग्राउंड एवं

सम्राट पृथ्वीराज चौहान टेनिस टूर्नामेंट 16 मई से

अजमेर, (कासं)। सम्राट पृथ्वीराज चौहान जयंतों समारोह समिति के तत्वावधान में आगामी 16 से 19 मई तक जिला स्तरीय ओपन टेनिस टूर्नामेंट का आयोजन किया जाएगा। इसमें बालक, बालिका, पुरुष एवं महिला वर्ग के मुकाबले खेले जाएंगे।

प्रतियोगिता के आयोजन सचिव अंतरराष्ट्रीय टेनिस खिलाड़ी एवं भारतीय नौसेना के सेवानिवृत्त अधिकारी भरत सिंह

चौहान के अनुसार कुंदन नगर स्थित परमवीर चक्र विजेता मेजर शैतान सिंह हॉस्टल के हिल व्यू स्कूल आफ टेनिस मैदानों पर यह चार दिवसीय प्रतियोगिता आयोजित की जाएगी। सह आयोजन सचिव राहुल सिंह के अनुसार प्रतियोगिता में बालक वर्ग के 12 वर्ष तथा 14 वर्ष तक,पुरुष के सिंगल एवं डबल्स मुकाबले होंगे। महिला वर्ग में बालिका वर्ग 12 वर्ष एवं 14 वर्ष तक तथा

महिलाओं के लिए सिंगल्स एवं डबल्स के मुकाबले खेले जाएंगे। समारोह समिति के संयोजक विनीत लोहिया के अनुसार सभी मुकाबले नॉकआउट आधार पर खेले जाएंगे। विजेता खिलाड़ियों को मुख्य समारोह जिसका आयोजन 24 में को तारागढ़ तलहटी स्थित पृथ्वीराज स्मारक पर आयोजित होने वाले पुरस्कार वितरण समारोह में सम्मानित किया जाएगा।

निरीक्षण किया

सरवाड़, (निर्सं)। शोकालिया में राजकीय वरिष्ठ उपाध्याय संस्कृत विद्यालय व महात्मा गांधी राजकीय विद्यालय फतेहगढ़ का मिल डे मील योजना के तहत सरवाड़ उपखंड अधिकारी गुरु प्रसाद तंवर ने निरीक्षण किया। मिड डे मील योजना के तहत राजस्थान जयपुर एवं जिला कलेक्टर अजमेर के आदेश को अनुपालन में गुरुवार को मिड डे मील योजना के अंतर्गत विद्यालयों में वितरित किए जा रहे मिड डे मील एवं मुख्यमंत्री बाल गोपाल दूध वितरण योजना का ओचक निरीक्षण किया गया। निरीक्षण के दौरान उपखंड अधिकारी ने गेहूँ चावल एवं मिल्क पाउडर के स्टॉक की स्थिति का जायजा लिया एवं स्टॉक स्टोर रूम का निरीक्षण कर मिड डे मील प्रभारी को निर्देशित किया।

केन्द्रीय विद्युत अनुसंधान संस्थान (भारत सरकार की सोसाइटी, विद्युत मंत्रालय) पोस्ट बॉक्स सं.8066, प्रो.सर.सी.वी.रामन रोड सदाशिवनगर डाक घर, बेंगलुरु-560 080				
विज्ञापन सं. -सीपीआरआई/06/2025				
सीपीआरआई सीपी भर्ती के माध्यम से निम्नलिखित पदों को भरने के लिए आवेदन करता है-				
पदों के नाम	पदों की संख्या	7वें सीपीसी वेतन मैट्रिक्स में वेतन स्तर	ऊपरी आयु सीमा	
वैज्ञानिक सहायक	4	स्तर-6	35	
इंजीनियरी सहायक	8	स्तर-6	35	
तकनीशियन ग्रेड 1	6	स्तर-2	28	
कनिष्क हिंदी अनुवादक	1	स्तर-6	30	
सहायक ग्रेड 1।	23	स्तर-4	30	
सहायक पुस्तकाध्यक्ष	2	स्तर-4	30	
इच्छुक अभ्यर्थी पात्रता मानदंड, शैक्षिक योग्यता, आरक्षण, आवेदन प्रारूप, महत्वपूर्ण निर्देश आदि के बारे में विस्तृत जानकारी के लिए सीपीआरआई की वेबसाइट https://cpri.res.in के कैरियर पेज देखें।			मुख्य प्रशासनिक अधिकारी	
CBC 341014/12/0004/2526				

रेल कनेक्टिविटी का विस्तार, मजबूत और विकसित भारत का आधार



आज देश विकसित भारत की संकल्प सिद्धि में जुटा है और इसके लिए भारतीय रेलवे का विकास बहुत महत्वपूर्ण है।

— नरेंद्र मोदी
प्रधानमंत्री

जोधपुर – पुणे (ह्डपसर) एक्सप्रेस एवं जोधपुर (भगत की कोठी) – एमजीआर चेन्नई सेंट्रल एक्सप्रेस का हरी झंडी दिखाकर शुभारंभ!

मुख्य लाभ



राजस्थान, गुजरात, महाराष्ट्र, तमिलनाडु, तेलंगाना और आंध्र प्रदेश के बीच बेहतर अंतर्राज्यीय रेल संपर्क।



पर्यटन, व्यापार और सांस्कृतिक आदान-प्रदान को मिलेगा नया बल।



अत्याधुनिक लिंक हॉफमैन बुश (एलएचबी) कोच द्वारा सुरक्षित, तेज और आरामदायक यात्रा का अनुभव।

द्वारा

श्री अश्विनी वैष्णव

केंद्रीय मंत्री, रेल, सूचना एवं प्रसारण तथा इलेक्ट्रॉनिक्स व प्रौद्योगिकी

श्री गजेन्द्र सिंह शेखावत

केंद्रीय मंत्री, संस्कृति और पर्यटन

श्री पी. पी. चौधरी

सांसद (पाली)

श्री राजेन्द्र गहलोत

सांसद (राज्यसभा)

एवं अन्य सम्माननीय गणमान्य व्यक्ति

शनिवार, 03 मई 2025

|

सायं 05:00 बजे

|

स्थान: जोधपुर रेलवे स्टेशन




भारतीय रेल

www.indianrailways.gov.in



हमें फॉलो करें:






/RailMinIndia

शुक्र, 25 मई / 25 / 1975

C M Y K

C M Y K